

Naxçıvan məktəbliləri Rusiya təhsil portalının müsabiqəsində

Azərbaycan Milli Elmlər Akademiyası Naxçıvan Bölməsi və Naxçıvan Muxtar Respublikası Təhsil Nazirliyinin birgə reallaşdırdığı “Sabahın tədqiqatçıları” layihəsi uğurla davam etdirilir.

Bölmənin Bioresurslar İnstitutunun İnnovasiya və elmi-istehsalat şöbəsinin müdiri, dosent Ramiz Ələkbərovun elmi rəhbərliyi ilə tədqiqat aparan iki məktəbli “Rusiya Federasiyası Pedaqoji Layihələr Akademiyası” Ümumrusiya informasiya-təhsil portalının keçirdiyi müsabiqədə iştirak edib.

Müsabiqənin sonunda Naxçıvan şəhər 15 nömrəli tam orta məktəbin IX sinif şagirdi Nəsim Əzizovanın “Adi boymadərən və onun faydalı xüsusiyyətləri” adlı məqaləsi II, 14 nömrəli tam orta məktəbin X sinif şagirdi Azər Əliyevin “Naxçıvan Muxtar Respublikası florasında yayılan adi boymadərən bitkisinin biomorfoloji, fitokimyəvi xüsusiyyətlərinin və istifadə perspektivlərinin öyrənilməsi” adlı məqaləsi isə III dərəcəli diplom və sertifikatla təqdir olunub.

